




Il-Grupp ta' studenti li ggradwa, flimkien mall-Kap tal-Iskola, Dun Noel Saliba u xi għalliema.

Jum il-Gradwazzjoni

Fl-iskola tas-Seminarju tal-Qalb ta' Ġesù, f'Victoria, studenti tal-hames sena, iċcelebraw Jum il-Gradwazzjoni.

Genituri, għalliema u studenti attendew bi nġarhom għaċ-Ċelebrazzjoni Ewkaristika immexxija mill-Eoċ. Tiegħu Mons Isqof Mario Grech u mill-Kap tal-iskola Dun Noel Saliba. Żewġ studenti, Thomas Bajada u Joshua Caruana, għamlu diskors tal-okkażjoni.



Il-Banda Mnarja waqt il-Kunċert annwali.

Kunċert Sinfoniku 'Big Band Adventures'

Is-Socjeta Filarmonika Mnarja pprezentat lill-pubbliku Għawdx, il-Kunċert Mużikali Annwali tagħha fl-okkażjoni tal-festa ta' San Pietru u San Pawl, nhar l-Erbgħa 23 ta' Ġunju, fid-9 ta' filgħaxija, fi Pjazza Dun Martin Camilleri, Nadur.

Taht id-direzzjoni tas-Surmast Joseph Grech, il-Banda daqqet f'dax il-biċċa mużikali. L-ewwel parti tal-kunċert kienet tinkludi siltiet klassiċi fosthom: Selezzjoni 'Italianische Operngala', medley 'Tchaikovsky's Greatest Hits' u Overture 'Il-Barbiere di Siviglia'. L-aħħar silta ta' din il-parti l-Banda daqqet Medley 'Mozart Pop Symphony'.

Ta' kull sena l-Banda Mnarja tinkludi silta mużikali fejn bandist tal-Banda juri l-hiliet tiegħu fuq l-instrument rispettiv li jdoqq. Din is-sena kien imiss lil Michael Camilleri fuq id-DrumKit li daqq 'Concerto for Drum Set and Band' flimkien mal-Banda. Din is-silta kienet tinkludi tliet movimenti: 60's Rock & Roll, Jazz Waltz u Swing. Wieħed ta' minn isemmi ukoll li Michael huwa l-ewwel mużiċist Għawdx li għab id-Diploma (A.T.C.L.) fuq id-DrumKit.

Wara kien imiss li l-Banda ddoqq silta umoristika bl-isem ta' 'Amboss Polka' fejn żewġ solisti daqqew fuq żewġ inkwini flimkien

mal-Banda.

Fit-tieni parti tal-kunċert rajna lil-kantanta Christine Camilleri (eks-muċista tal-Banda Mnarja) li kantat 'You Raise Me Up' u 'Gloria' akkumpanjata mill-Banda.

Fit-tielet u l-aħħar parti tal-kunċert il-Banda Mnarja daqqet siltiet popolari, medleys u mużika pop, li kienu jinkludu 'John Williams in Concert' u 'Super Hits of the 90's'. Il-Kunċert gie fi tmiemu b'Medley 'Selections from Mary Poppins'.

Matul dan il-kunċert Mons. Salvu Muscat u Charlie Xuereb ġew maħtura bħala Presidenti Onorari tas-Socjeta Filarmonika Mnarja.

Pittura ġdida ta' San Ġwann Evangeġista

Għall-festa ta' San Ġwann Battista li ġiet iċcelebrata fir-raħal tax-Xewkija, nhar il-Hadd, 27 ta' Ġunju, dawk kollha li żaru l-Knisja Arcipretali Rotunda, raw b'għajnejhom is-sbuħija ta' kwadru ġdid, li jirrapprezenta lil San Ġwann Evangeġista, tal-pittur magħruf Għawdx, il-Kavallier Pawlu Camilleri Cauchi. Il-kwadru li hu wieħed minn sett ta' erba', fih kważi tliet metri u nofs b'metru u nofs. Ta' kulur monokromatiku, ta' stil kontemporanju, jakkumpanja tajjeb lil-kwadri li hemm kif ukoll lill-Vetrati (stained glass).

Ritratt lemin: Il-pittur magħruf Għawdx Pawlu Camilleri Cauchi, fl-istudio tiegħu, fir-Rabat, jirfina l-pittura l-ġdida ta' San Ġwann Evangeġista, ftit jiem qabel il-festa ta' San Ġwann Battista.



MINN
Għawdex



ma'
Charles
Spiteri



Mons. Isqof Grech jidher jordna ż-żewġ saċerdoti Għawdxin

Ordinazzjoni Saċerdotali


L-Eccellenza tiegħu Mons. Mario Grech, Isqof ta' Għawdex, ordna żewġ qassisin ġodda waqt ċerimonja ta' l-ordinazzjoni fil-Katidral ta' Għawdex. **Noel Debono** mill-parroċċa ta' San Pietru u San Pawl fin-Nadur u **Maximilian Grech** mill-parroċċa ta' Maria Assunta fil-Katidral ta' Għawdex ġew mogħtija s-Sagrament ta' l-Ordni Sagri fil-preżenza ta' grabathom, il-Kapitlu tal-Katidral u l-kleru tad-djoċesi ta' Għawdex flimkien ma' għadd ta' parruċċani mill-parroċċi kollha ta' Għawdex.

Kemm Dun Noel kif ukoll Dun Maximilian mistennija jkomplu bl-istudji tagħhom waqt li jaqdu xogħol pastorali fl-Italja.



Iż-żewġ sacerdoti, Dun Noel Debono (xellug) u Dun Maximilian Grech, flimkien ma' Mons. Isqof, fuq il-presbiterju tal-Katidral, f'ritratt tal-okkażjoni wara ċ-ċerimonja tal-ordinazzjoni.

Dizzjunarju - Teżawru ġdid bil-Malti ta' Mario Serracino-Inglott - Hard Cover



Wasliina Dizzjunarju-Teżawru ġdid bil-Malti ta' Mario Serracino Inglott. Dizzjunarju tajjeb għall-użu ta' kull Malti Dan id-Dizzjunarju jinsab għall-bejgħ mill-Uffiċċju ta'

The Maltese Herald
PO Box 330 Merrylands NSW 2160
jew billi ċċemplu fuq (02) 9637 9992
Prezz ta' \$45 u żidu \$10 għall-posta.

Dan hu d-Dizzjunarju li qed jintuża għat-Tisliba tagħna